

ភស្តុតាងអំពីពាក្យថា ខ្មែរ

យើងពិនិត្យភស្តុតាងខ្លះៗ តាមលំដាប់កាលប្រវត្តិដូចតទៅ

មនុស្សខ្មែរតាងពីសតវត្សរ៍ទី៧មក ឃើញមានឈ្មោះ ក្មេរ

រហូតដល់សតវត្សរ៍ទី១១ គេសរសេរថា ខ្មែរ ហើយនៅចុង

សតវត្សរ៍ទី១២ មានពាក្យ អ្នកខ្មែរ និងដើមសតវត្សរ៍ទី១២

មានពាក្យខ្មែរ។ ចំណែកឯ ទឹកដីខ្មែរ នៅសតវត្សរ៍ទី១១

ឃើញមានពាក្យស្រុកខ្មែរ និងសតវត្សរ៍ទី១៧ មានសរសេរ

នគរខ្មែរ។ ឧទាហរណ៍ សិលាចារឹកk.១១ សតវត្សរ៍ទី៧ មកពី

វត្តពោធិវង្ស ខេត្តតាកែវ ឃើញមានពាក្យថា ក្មេរ។ សិលា

ចារឹកលេខ k.១២៤៧ សតវត្សរ៍ទី៧ មកទូលប្រាសាទ ភូមិមេ

លប់ ឃុំស្នាយពល ស្រុកពារាំង ខេត្តព្រៃវែង មានពាក្យថាក្មេរ

។ សិលាចារឹកលេខ k.១៨ មុនសម័យអង្គរមកពីភូមិព្រៃមាន

ក្បែររាជធានីភ្នំពេញមានពាក្យក្មេរ។ សិលាចារឹកលេខ k.

១១៥៨ សតវត្សរ៍ទី១១ នៅខេត្តនគររាជមានពាក្យថា ស្រុកខ្មែរ  
រ។ សិលាចារឹកវត្តភ្នំ K.៣៦៦ ដើមសតវត្សរ៍ទី១២ ឆ្នាំ១១០៣  
មានពាក្យថា តែសៅខ្មែរ។ សិលាចារឹកប្រាសាទបន្ទាយធ្មារ  
លេខK.២២៧ ចុងសតវត្សរ៍ទី១២ មានពាក្យថា អ្នកខ្មែរ។ ព្យ  
ញ្ញនៈ ក ក្លាយទៅជាព្យញ្ញនៈ ខ ជាការធម្មតា ដ្បិតបើ  
និយាយតាមភាសាសាស្ត្រ ខ គ្រាន់តែជាក ដែលមានខ្យល់  
ប៉ុណ្ណោះ។ ឧទាហរណ៍ គេសរសេរពាក្យ ក្លោងទ្វារ ឬ  
ខ្លោងទ្វារក៏បាន។ ដូច្នេះ ក្មេរ ខ្មែរ និងខ្មែរដូចតែគ្នា។ នៅ  
សម័យមុនអង្គរគេប្រើព្យញ្ញនៈក មកដល់សម័យអង្គរគេប្រើ  
ព្យញ្ញនៈខ។ ល្បើកនគរវត្ត សតវត្សរ៍ទី១៧ ឆ្នាំ១៦២០ មាន  
ពាក្យថា ខ្មែរ។ សិលាចារឹកថ្មី នៅអង្គរវត្ត ចុងសតវត្សរ៍ទី១៩  
ឆ្នាំ១៨៨២ មានពាក្យនគរខ្មែរ។ គំនូរ និងឯកសារចុងសត  
វត្សរ៍ទី១៩ ក្នុងរាជ្យព្រះបាទនរោត្តម មានពាក្យថាស្រុកខ្មែរ។